
»Бел. КРЫНІЦА" каштуе на год-6 зл, 


на паўг' да -- 


З зл., на З месяцы -- 9 зл.. 


ГАЗЭТА ВЫХОДЗІЦЬ РАЗ У ТЫДЗЕНЬ. 


Польскае каталіцтва на беларускіх землях, 
(Да ідзолёгіі Б.Х.Д.) 


Апошнім часам шмат пішуць аб поль- 
скім каталіцтве на беларускіх землях, а так- 
жа і шмат для яго працуюгь. Усё гэга ро- 
біцца сярод нае і быццам для нас. 

Сярод беларусаў - каталікоў вядзецца 
ажыўлевая польская гаталіцкая праца праз 
касьцёл лацінскі, а сярод беларусаў пра- 
васлаўных вядзецца так-жа польская ката- 
ліцкая рраца праз усходні касьцёл ці лепш 
праз унію. 

Уся гэтая польская праца для нас бе- 
ларусаў мае прынцыповае значэньне і дзе- 
ля гэтага мы, асабліва беларусы-праваслаў- 
ныя, маўчком яе абходзіць ня можам. 

Каталіцтва, разгляданае тзорэтычна, гэ- 
та ёсьць хрысьціянская рэлігія, якая, маю- 
чы на мэце выключна ідэалы духовыя, зьяў- 
ляецца вышэйшай справядлівасьцяй; яна, 
пашыраючыся сярод розных народаў, для 
лягчэйшага правядзеньня сваіх ідэалаў, звы- 
чайна карыстаецца мовай гэтых народаў 
і гэтым зьяўляецца будаўнічым культуры 
кожнага народу. 

Гэтак ёсьць у тэорыі і, агулам бяручы, 
гэтак ёсьць больш-менш у рожных краёх У 
практыцы, але ў нас, на землях беларускіх, 
каталіцтва цалком інакш выглядае. 

Каталіцтва на Беларусь прыйшло даў- 
вей і ідзе цяпер праз Польшч. Цольшч-жа 
настолькі нацыяналістычная, настолькі паз- 
баўлева хрысьціянскага і каталіцкага духу 
ў гэтай місіі, што, нясучы каталіцтва на Бе- 
ларусь, руйнуе наш народ, яго культуру, 
яго самабытнасьць. 


Каталікоў беларусаў лацінікаў, якіх 
пад Польшчай знаходзіцца больш-менш міль- 
ён, не гаворачы аб Латвіі і Б.О.Р.Р., польскі 
каталіцкі касьцёл уважае за сваю прыват- 
ную ўласнасьць. Адносіны польскага ката- 
ліцтва да беларусаў-каталікоў не каталіцкія, 
а чыста палітычныя. 


Беларуская мова ў касьцельным жыць- 
ці фармальна прасьледуецца. Віленскі поль- 
скі арцыбіскуп Ялбжыкоўскі, ня гледзячы 
на ўсільвыя просьбы прыхаджан, выгнаў бе- 


ларускую мову з еасьцёлаў у Жодзішках 


і Барадзенічах. Выгнаў ён так-жа белару- 
скую мову ў Трычоўцы, Беластоцкага паве- 
ту і, як даведываемся, робіць стараньні, каб 
выгнаць беларускую мову з касьцёла ў Друі, 
Браслаўскага пав. 

Арцыбіскуп Ялбжыкоўскі найвыразьней 
крыўдзе беларускае-каталіцкае духавенства, 
пазбаўляючы яго прыходу за ўжываньне бе- 
ларускай мовы ў касьцеле (Кс. В. Шутовіч, 

кі, ўцякаючы ад прасьледу, апывуўся аж у 
Амэрыцы), назначаючы ксяндзоў беларусаў 
на польскія парафіі (Кс. Я. Семашкевіч) і не 
баронячы ксяндзоў беларусаў прад крайна- 


рашучым абходжаньнем з імі ўраду (Ке. Др. 
Я. Рэшэць). 

Арцыбіскуп Ялбжыкоўскі год таму, як 
ведаем, забараніў беларусам - каталіком чы- 
таць , Б. Крыніцу" (хоць гэтай забароны ба- 
дай ніхто ня споўніў), толькі за тое, што 
яна адкрыта і сьмела змагалася з польскай 
верай", з польскім нацыяналізмам польска- 
га каталіцтва на Беларусі. 

Адносіны да беларусаў-каталікоў поль- 
скага біскупа Лазінскага такія-ж самыя. Як 
даведываемся, у яго епархіі беларусы-ката- 
лікі ня раз ужо дамагаліся сваей мовы ў 
касьцеле. Ведаем, што астатнім часам бела- 
русы-каталікі з прыходаў: Новая-Мыш, Мя- 
дзьведзічы, Ляхавічы прасілі біскупа Лазін- 
скага дазволіць ужываць ім беларускай мо- 
вы ў сьвятынях, а на што аднак дазволу да 
гэтуль не атрымалі. 

І гэты біскуп так-жа прасьледуе ксян- 
дзоў беларусаў, выганяючы іх у не белару- 
скія прыходы (ке. П. Татарыновіч). 

Як віленскі арцыбіскуп Ялбжыкоўскі, 
так і пінскі біскуп Лазінскі на супроць звы- 
чайнай прыроднай справядлівасьці, ня ўво- 
дзячы дагэтуль у свае сэміяарыі белару- 
скай мовы, ідалей уважаюць іх за звычайныя 
кузьні полёнізму. Для іх важней усяго поль- 
скі нацыявалізм. 

Але мала гэтага. Гляньма на ўнію, якую 
тыя-ж палякі прабуюць правадзіць на вашых 
землях. У тэорыі ўнія- гэта так-жа каталі- 
цызм, толькі ў усходнім абрадзе. У практы- 
цы-ж гэга той-жа польскі палітычны ката- 
ліцызм. 

Падзел хрысьціянства на Заходняе і Ус- 
ходняе ў ХІ сталецьці абняў паволі і Бела- 
русь, якая ў большасьці сваей аказалася 
ўсходня-праваслаўнай. Пробы злучэньня на- 
нова хрысьціянства адбываліся колькі разоў, 
але еднасьць між каталіцкім захадам і пра- 
васлаўным усходам усьцяж рвалася. Най- 
трывапейшай спробай аб'яднаньня каталіц- 
тва і праваслаўя была ўнія Берасьцейская 
ў 1596 г. Унія гэта на Беларусі фармальна 
трывала 240 гадоў, з якой народ наш, агу- 
лам кажучы, зжыўся і адчасьці ўважаў яе 
за сваю кроўную. Хоць з другога боку на 
Беларусі за гэты чае ніколі не пераставала 
існаваць такжа і праваслаўе, ня спыняю- 
чы часта ўпорыстага змаганьня з уніяй. З 
уніяй, насколькі яна ставалася апорай бела- 
рускай нацыянальнасьці, польскае лацін- 
скае духавёнетва не магло прымірыцца. Яно 
так дрэяна трактавала ўнію, як веру ня 
польскую, такія для яе стварала цяжкія ва- 
рункі, што тая паволі была прымушана ла- 
цінізавацца і полёнізавацца, каб мець роў- 
ныя правы ў Польшчы з польскім каталіцт- 
вам лацінскага абраду. І свайго дапялі. Ужо 

Цана абвестак: 
на 1-шай старонцы 60 гр., 2 і З -- 50 гр., на 4-ай - 


за радок дробнага друку ў аднэй шпельце 


ў ХУШ сталецьці ўнія, прадусім у асобе ўві- 
яцкага вышэйшага духавенства і ў асобе 
манашаскага ордэну Васыльянаў, ужо была 
звычайным польскім каталіцтвам. Гэтакая 
палітыка польскага каталіцызму ва нашых 
землях на пачатку ХІХ сталецьця стварыла 
Семашку, які, відзячы, як ашуканай стала- 
ся яго ўяіяцкая царква, перадаў усю ўнію 
ў праваслаўе, дзе бачыў у чыстай форме 
веру прадзедаў сваіх. 

Гэта зьявішча польскае каталіцтва раз- 
важала тады і разважае цяпер пераважна, як 
здраду польскасьці, бо аб каталіцтве гавора 
мала, а калі й гавора, дык ідэнтыфікуе яго з 
польскасьцяй. Нават езуіцкі кракаўскі , Ргзе- 
8іаа Рожзгесьпу" ў гэтых справах займае 
дужа двузначнае становішча. 

У ўскрэшшай Польшчы, ведама, ускрэ- 
сда і ідэя ўніі, ускрэсла з тымі-ж тэндЭн- 
цыямі, што і даўней, як памост да лаціні- 
зацыі і полёнізацыі беларусаў. І, здаецца, 
мы ня мыляемся. На дзьве лацінскія епар- 
хіі віленскую і пінскую, на тэрыторыі якіх 
зьяўляюцца зародкі уніі, як ведаем, адзін 
толькі духоўнік гавора пабеларуску казавь- 
ні, а іншыя-ж, якіх ёсьць пару дзесяткаў, 
цяпер гавораць парасейску, каб з часам пе- 
райсьці на мову польскую. Герархічна гэта 
ўнія так-жа цалком залежна ад духавенства 
польскага. Ці-ж гэта каталіцтва? Ці-ж гэта 
хрысьціянства? Не! Гэта польская палітыка. 

Апошнім часам польскія біскупы на бе- 
ларуска-уераінска-літоўскіх землях зьвярну- 
ліся да суду аб перадачу аж да 500 права- 
сляўных цэркваў каталіком на тэй толькі 
падставе, што цэрквы гэтыя былі некалі 
ўніяцкія. Але ці-ж гэтага вымагае вышэй- 
шая сзравядлівасьць? Ці-ж гэтага вымагае 
любоў Хрыста? Не, гэтага вымагае толькі 
іятэрэе польскасьці. Гэяыя сьвятыні, прад 
тым, як стацца ўніяцкімі, бадай у большась- 
ці выпадкаў, былі праваслаўныя. Унія-ж 
даўней праводзілася не канечна толькі даб- 
равольна, гісторыя многа натуе ў гэтым і 
звычайных гвалтаў. Такім чынам, праваслаў- 
ныя сьвягыні, збудаваныя коштам і маза- 
лём нашых праваслаўных прадзедаў, пад 
прыкрыцьцем хрысьціянства, маюць перайсь- 
ці ў валадарства польскасьці. 

Ведамы ўніят, па нацыянальнасьці ра- 
свед, а. Діодор Колпінскі, нядаўна пакінуў- 
шы Польшч, з дарогі ў далёкі Харбін, раз- 
важаючы ўсю трагічнасьць польскага ка- 
таліцтва на нашых землях, пісаў да веда- 
мага расейскага пісьменьніка ў Варшаве 
Філософова, акі пісьмо яго быў зьмясьціў- 
шы ў расейскай газэце , За Свободу!": што 
в Полыце не католицизм, но... (далейшых 
слоў, дзедя прычын цэнзуральных, надру- 
каваць ня можна). 

Пры гэтым так-жа трэба адзначыць, 
што польская палітычная праца на белару- 
скіх землях вядзецца ня толькі праз поль- 

скае каталіцтва лацінскага і ўсходняга абра- 
ду, але так-жа і праз праваслаўе, якое 
польская палітыка прыбірае, як кажуць, да 
рук і паволі, але сыстэматычна таж-жа ро- 
біць з яго аружжа полёнізацыі праваслаў- 


нага беларускага насяленьня. 
Дык што рабіць, як аднесьціся да на- 


ступу польскага нацыяналізму ў плашчы 
каталіцтва? Дзе выхад з грознай для народу 
небясьпекі? Вось-жа адказ на гэтыя пытань- 
ні просты. Мы ня можам аддацца ў палон 
цалком ,польскай веры". Першым-жа этапам 
барацьбы в наступам на нас польскасьці пад 
прыкрыцьцем грысьціянства -- гэта будзе; па- 
глыбеньче бгларускай народнай сьведамасьці ся- 
род шырокіг беларускіе мас, як празаслаўныг, 
так ікаталічоў, пашыраючы сярод іг пачуцьцё 
брацкай еднасьці ёлюбові, лучэньне іг у адну су- 
польную, друнсчую, моцную беларускую нацыя- 
нальную аргачівацыю. 
Праваслаўны беларус. 


400-лецьце Літоўскага 


Статуту. 
(30.Х1.1529-:30.ХІ.1929). 


Ужо ў ХІІІ сг. Беларусь злучыла- 
ся з Літвой і ўвайшла ў склад Літоў- 
скай дзяржавы. Супольнае літоўска-бе- 
ларускае аб'яднаньне трывала аж да 
другой паловы ХХІ ст,, да Люблінскай 
Уніі 1569 г. Час гэты станавіў сапраўды 
сьветлую пару ў гісторыі гэтых абодвых 
народаў. Літоўцы і Беларусы стварылі 
адну супольную дзяржаву боль" паразу- 
меньнем і ўзаемным інтарэсам, як вайной. 
У супольнай літоўска-беларускай дзяр- 
жаве панавала поўная свабода веры 
і культуры. Беларусы, прыняўшы хрысь- 
ціянства ў Х ст. з усходня-хрысьціянскай 
Візанцыі, паволі прымалі ад яе так-жа 
навуку, цывілізацыю і культуру. Літві- 
ны-ж да 1386 г. былі паганамі і куль- 
турна стаялі ад Беларусаў шмат ніжэй. 
Аднак Беларусы не накідалі ім анісваей 
веры, ані культуры, ані мовы. Літвіны 
ўсё гэта прымалі самі дабравольна. 
У канцы ХІЎ ст. больш як 0 літоўскіх 
розных князёў ужо трымаліся ўсходня- 
хрысьціянскай веры, а мова беларуская 
праз увесь час існаваньня літоўска-бела- 
рускай дзяржавы была мовай урадавай, 
дзяржаўнай. У гэтай мове судзілі, кіра- 
валі дзяржавай, гаварылі: народ, магна- 
ты, а нават князі. Так напр. вялікі князь 
літоўскі Ягайла, як кажуць гісторыкі, 
гаварыў выключна пабеларуску. 

У 1386 г. адбыўся хрэст Літвы і, 
дзеля ўнутраных небясьпекаў, наступіла 
першая ўнія з Польшчай. Паводле ўмовы 
кароль польскі мусіў быць адначасна 
і вялікім князем літоўскім, а Польшча 
і Літва з Беларусяй мела станавіць адну 
суцэльную дзяржаву. Але жыцьцё дык- 
тавала што іншае. Літоўска-беларускі 
край меў пераважна сваіх асобных вялі- 
кіх князёў і кіраваўся сам сабой, сваім 
соймам у Вільні, сваімі законамі. Літоў- 
ска-беларускае аб'яднаньне і фактычная 
незалежнасьць краю трывала аж да Люб- 
лінскай Уніі. 

Ад часоў Вялікага Князя Вітаўта 
ўстанавіўся звычай, што вялікі князь, 
прымаючы кіраўніцтва краем, прыракаў 
захаваць правы яго даўнейшыя, а так-жа 
часта надаваў новыя. Вось гэтымі пра- 
вамі і кіравалася Вялікае Князьства Лі- 
тоўска- Беларускае. 

Але гэткага роду права было ня 
поўнае і мала даступнае для практыч- 
нага карыстаньня. 


В. Б “Д СА “Р бё. “ен ая 

Вось-жа стараньнем літоўска-белару- 
скай шляхты быў апрацаваны кодэкс 
права Статут Літоўскі, прыняты на Ві- 
ленскім Сойме 11(30) лістапаца 1529 г., 
пазьней названы пертым, або старым. 

Назова гэтага Статуту: літоўскі-- 
палітычная. Усе беларуска-літоўскія зем- 
лі зваліся Вялікім Князьствам Літоўскім, 
бо Вялікія Князі, як прадстаўнікі най- 
вышэйшай улады, былі Літоўцы. Дзеля 
гэтага і законы нашага краю зваліся лі- 
тоўскімі. 

Першым Статутам да выданьня дру- 
гога новага ў 1566 г. кіраваўся край 
наш на працягу 97 гадоў Праз увесь 
гэты час існаваў ён у рукапісі напісанай 
па беларуску. Друкаваны ня быў ніколі. 
У рукапісі дайшоў ён аж да пач. ХІХ 
ст. і ў 1841 г. быў надрукаваны ў Па- 
знані ў,?Біогу ргаў Ціеўзкіср", а ў 1854 г 
быў надрукаваны ў , Временник'ў» Мас- 
коўскага ,ОЮбцества исторій і древностей". 

І так 30 лістапада сёл. г. мінае 400 
гадоў ад часу, калі першы Літоўскі Ста- 
тут быў прыняты нашым Соймам у ста. 
ліцы літоўска-беларускай дзяржавы ў 
Вільні, 

Гэтыя так рэдкія ўгодкі -- гэта 
вялікае беларускае культурнае сьвята. 

Статут гэты, як на той час, быў ду- 
жа высокім культурным здабыткам на- 
шага краю; такіх законаў могбы паза- 
відваць тады не адзін народ у Эўропе. 
Падобных законаў ня было так-жа і ў 
Польшчы. 

Першы Літоўскі Статут, праўда, меў 
на воку прадусім інтарэсы шляхты, якая 
ў той час была пануючай клясай, але 
апрача гэтага браў ён такжа пад ўвагу 
і інтарэсы ўсей дзяржавы і ўсіх жыха- 
роў яе. Найцікавейшым ў гэтым Статуце 
для нас будзе тое, што ў ім Вялікі 
Князь Літоўскі прыракае сьцерагчы гра. 
ніц дзяржавы і павялічваць іх, а так-жа, 
што Статут гэты палякоў уважаў за чу- 
жынцаў, дзеля гэтага не дазваляў ім зай- 
маць у Літоўска-Беларускай дзяржаве 
ўрадавых пасад, а так-жа набываць зямлі. 
З гэтых артыкулаў Статуту бачым сама- 
стойнасьць Вялікага Князьства Літоў- 
скага і імкненьне да яе абароны. Першы 
Літоўскі Статут, як кодэкс праўны, Гэ- 
та -- пралукт двух народаў: Літоўскага 
і Беларускага, але яккніга пісаная ў бе- 
ларускай мове -- гэта здабытак бела- 
рускай культуры з залатой пары яе. 

Першы Літоўскі Статуг лёг у асно- 
ву другога (1566), а пасьля і трэцяга 
(1588), які далей абавязываў на літоўска- 
беларускіх землях, як пасьля Люблін- 
скай Уніі 1569 г. так-жа і пасьля падзе- 
лу Полыпчы, калі мы былі пад Расеяй, 
аж да 1840 г. 

Словам, 400-лецьце першага Літоў- 
скага Статуту -- гэта вялікае беларускае 
культурнае сьвята. Яно вымоўна цам га- 
вора, на што здольны беларускі народ. 
Яно вуча нас так-жа, што ўскрэшана ў па- 
мяці пароду слаўвая мінуўшчына -- 
залог яго будучыні. 

А. Сакалінскі. 


ска ска зкаасюкаскэбка 
аса Эк бЭ Кока 


Бацькі беларускіх дзетак! Ці вы не 
забыліся, што школьныя дэклярацыі па- 
даюцца толькі да Новага Году? Не 
прапусьцеце-ж тэрміну, каб вашы дзет- 
кі ва вас не крыўдавалі. 

З газэт, 


Так-жа пазналіся. 


Літоўская віленская газэта, УіІпіацз Ву- 
іоімз" з 22 г. м. падзагалоўкам , Беларуская 
саватарская акадэмія“, падчорківаючы крыўд- 
нае для літоўцаў цьверджаньне прэлегента 
студ. Ст. Станкевіча на акадэміі ў чэсьць 
Івана Луцкевіча, што быццам немцы ствары- 
лі ў сваім часеў Вільні літоўскую Тарыбу 
(Тымчасовы Урад Літвы), --заяўляе: што так 
гавогаць беларускія санатары, мы ня дзівім- 
ся. Кожны нармальны чалавек ведае, што 
Літва паўстала не дзякуючы ласцы Немцаў, 
але дзякуючы сваей народнай сіле і ахвяр- 
насьці. Верым, канчае ,ЧУіІпіачз Вуюўчз", -- 
што і народ беларускі ня йнакш думае". 

Пэўне-ж, народ беларускі ведае, што 
Літва здабыла незалежнасьць, дзякуючы сваей 
уласнай ахвярнасьці і вытрывалай народнай 
працы; ведае ён так-жа, што беларуская са- 
нацыя на чале з Антонам Луцкевічам і Яя- 
кам Станкевічам на тое і існуе, каб уводзіць 
дэзорганізацыю ў беларускую адраджэн- 
скую народную лрацу, а так-жа пеуць добра- 
суседзкія адносіны між народам літоўскім 
і беларускім. У. 


Украінскія дэманстрацыі ў Львове. 


Газэты падаюць, што ўкраінекая моладзь 
у мінулым тыдні выступіла дэманстрацыйна 
з рашучым пратэстам проціў бальшавіцкага 
тэрору ў Радавай Украіне і проціў москвофі- 
лаў. Дэманстранты выбілі вокны ў бальша- 
віцкім консуляце ў Львове, а так-жа іў па- 
мешканьні , Сель.-Робу" дзе сарвалі шыльд 
арганізацыі. Здэмалявалі рэдакцыю Зямлі і 
Волі" і Русского Голосу"“. 

У часе гэтых дэманстрацыяў інтэрвэн- 
явала паліцыя, якая арыштавала больш дзе- 
сятка асоб. Тыя-ж газэты падаюць, што ў 
дэманстрантаў бальшавіцкі ковсуль два разы 
выстраліў, але ні кога не забіў і ня раніў. 

Пры гэтым трэба сказаць, што расейскія 
камуністы ў Радавай Украіне ня лепш абхо- 
дзяцца з украінцамі, як у Радавай Беларусі 
з беларусамі. 


З Беларускага жыцьця. 
ПАД ПОЛЬШЧАЙ 


Цэнтральны Урад Беларускага Інсты- 
туту Гаспадаркіі Культуры аб музыкаль- 
ным інструманце на Беларусі--дудзе. Як 
ведама, музыкальны іяструмант -- дуда, у 
цяперашні час ўжо рэдка дзе можна спат- 
каць сярод беларускага насельніцтва і гэты 
інструмант адыходзіць у забытак, астаючыся 
толькі ў муззі. А дзеля таго, што дуда ад 
непамятных часоў здабыла сабе правы назы- 
вацца беларускім нацыячальным музыкаль- 
ным інструмантам, Ц. У. Бел. Інот. Гасп. і 
Культуры пастанавіў пачыніць стараньні 
дзеля ўтрыманьня гэтага інструманту ў на- 
родзе праз  распаўсюджываньне яго. 

Даведаўшыся аб існаваньні яшчэ жы- 
вой дуды ў Браслаўскім павеце г. зн., што 
ёсьць такі чалавек, каторы на гэтам інстру- 
манце йграе і ўмее яго зрабіць Ц. У. Б. І. 
Г. і К. пастанавіў зьвярнуцца да гэтага ма- 
стака з просьбай зрабіць на кошт Інстытуту 
дуду і навучыць там каго ахвотнага йграць 
на гэтым інструманце. 

Характэрчае зьявішча, што гэны чала- 
век сваей ужо старой дуды ні за якую ца- 
ву прадаць ня хоча. 

Канфіската , Шляху Моладзі“. Дня 
26 г. м.прэеавы аддзел віленскага Гарадзкога 
Староства зегадаў канфіскаваць 28 8 ,Шля- 
ху Моладзі" за стацьцю , Крыху аб сучас- 
насьці" -- Я.Н. і верш ,Падымайся народ!" -- 
Ул. Казлоўшчыка, Улады загледзілі ў стаць- 
ці Крыху аб сучаснасьці" праступак квалі- 
фікаваны распараджэвьнем Прэзыдэнта з дня 
10.У.1927 г. аб праве прасовым і 129 арт. К. 
К. Рэдактар гэтай часопісі, студэнт гумавіс- 
тыкі У. б. Б. -- Мар'ян Пецюкевіч будзе ад- 
казываць прад Судом за гэта паводле 129арт. 
К. К. і расп. Прэзыдэнта з дня 10.У.1927 г. 
аб праве прэсавым. 

Часопісь , Ш. М.“ мае характар апалі- 
ТЫЧНЫ. 

»Шлях Моладзі" пасьля канфіскаты. 
Дзя 28 г. м. выйшаў 28 9 ,Ш. М.“ у новым 
накладзе. Зьмест даволі багаты і цікавы. 


Лаза 


Культурная праца на вёсцы. У апош- 
ні час, як нас паведамляюць у в. Сычанятах, 
Вялейскага павету і ў в. Селед, Лідзкага 
пав. былі зладжаны беларускія прадстаўлень- 
ні, пасьля якіх выступалі тамашнія хоры, 
якія прапяялі беларускія народныя песьні. 

Ці тут не палітыка санацыі? У гэтым 
1929 г. прыпадае юбілей 400 лецьця Літоў- 
скага статуту. Дзеля таго, што Літоўскі 
Статут з 1529 г., які выданы ў беларускай 
мове і сваім зьместам абыймае з боку юры- 
дычнага ўсе праўныя звычаі нашага народу 
і праз гэта зьяўляецца вялікім памятнікам 
слаўнай прошласьці Беларускага народу - 
беларускае грамадзянства гэны юбілей на- 
лежна абходзіць. Беларускі Студзнекі Саюз 
у сваей часопісі ,Студэнвская Думка“ пась- 
вячае даволі рэчовую стацьцю гэтаму юбілею і 
такім спосабам абходзіць гэты юбілей з шы- 
рэйшымі кругамі беларускага грамадзянства. 
Гэтак сама абходзіць гэты юбілей і беларус- 
кая моладзь, якая групуецца каля часопісі 
»Шдях Моладзі" пасьвячаючы ў сваей часо- 
пісі адпаведяўю стацьцю аб Літоўскім Ста- 
туце. Гэтак абходзім гэты юбілей, 400 лець- 
ця Літоўскага Статуту, разам з шырокімі бе- 
ларускімі масамі і мы, пасьвячаючы ў гэтым 
нумары , Б. К.“ адпаведную стацьцю аб Лі- 
тоўскім Статуце. Абходзіць гэты юбілей 
і беларуская полёнофільская санацыя на ча- 
ле з Антонам Луцкевічам і Ячкам Стачкеві- 
чам. Санацыя гэты юбілей абходзіць больш 
шумна, бо зарганізавада созцыяльны камі- 
тэт дзеля абходу гэтага юбілею, у які ўва- 
ходзіць Антон Луцкевіч і Яяка Станкевіч. 
Гэтую ўрачыстасьць беларускія санатары-по- 
лёнофілы ладзяць так, каб валежна адсьвят- 
каваць юбілей і сябе паказаць беларускімі 
дзеячамі. Падыход даволі хітры. 

Але на гэтым луцкевічаўска-спадароў- 
скім палітычным манэўры ўжо беларускае 
грамадзянства пазналася. Каб ня быць га- 
ласлоўнымі, падаём тут пастанову Цэнтр. 
Ураду Бел. Інстытуту Гаспадаркі і Культу- 
Ры з дня 3 лістапада с. г., які на запросіны 
луцкевічаўска-спадароўскай кампавіі, пры- 
няць удзел у нарадах камітэту дзеля сьвят- 
каваньня юбілею 400 лецьця Літоўскага Ста- 
туту пастанавіў адказаць так:--, Беларускі 
Інстытут Гаспадаркі і Культуры спагадае 
ўсім культурным пачынаньням беларускіх 
установаў, аднак-жа прыняць удзелу ў на- 
радах камітэту дзеля сьвяткавачяня 400 
угодкаў выданьня Літоўскага Статуту вя 
можа, бо відзіць там ня столькі тэндэнцыі 
культурныя, сколькі палітычныя." 


З РАДАВАЙ БЕЛАРУСІ. 


Крыху аб беларусізацыі. Як маскоў- 
скія камуністы праводзяць беларусізацыю ў 
Радавай Беларусі, мы ўжо ня рэз пісалі. 
Паслухайма, што пішуць самі бальшавікі аб 
гэтай беларусізацыі. 

Менская Зьвязда" у нумары 249 з 
20.Х. с. г' у заметцы пад загалоўкам , Аб 
беларусізацыі" даслоўна піша так, - 

»Хаця сэкратар ячэйкі т. Олікер у сваёй 
«справаздачы і сказаў, што беларусізацыя на 
мэдфаку (мэдыдынскі факультэт-рэд ) пастаўле 
на здавальняюча, але-ж, як відаць, гэта ня зу- 
сім так. Сам сэкратар рабіў справаздачу на 
расейскай мове, вялікая колькасьць як пар- 
тыйцаў, так і беспартаэйнага студэнцтва, а 
таксама навуковыя працаўнікі выказваліся 
на расейскай мове. Выступаючыя таварышы 
адзначалі, што белмова (беларуская мова-рэд.) 
ня ўжываецца партыйцамі ў штодзенным 
жыцьці, што частка партыйцаў ужывае бел- 
мову толькі на ўрачыстых паседжаньнях". 

гэтага відаць, што ў рацох комаар- 
тыі ў Радавай Беларусі беларусаў амаль ня 
ма, а ў большасьці гэтая ,партыя" стано- 
віць элемэнт наплывовы з Расеі, які на 
Беларусі ўважаецца за праўных гаспадароў, 
а беларусаў за ,нацыянал-дэмократызм" вы- 
ганяюць з пасадаў ды высылаюць у глыб 
Расеі. Сусім так, як і цар рабіў. 

Зьвязда“ Мэ 250 з 31. Х. с. г.) падае, 
што Терміналёгічная камісія пры навуковым 
мэдычным савеце НКАЗ занялася распрацоў- 
каю беларускай клінічнай тэрміналёгіі і бе- 
ларускай тэрміналёгіі ў аптэчнай справе. 
Згодна прынятаму пляну, кожная клівіка 
і адпавезная катэдра павінны скласьці 
тэрміналёгію паводле вузкай сваёй еоэцы- 
яльнасьці. Апрацаваныя такім парадкам пра- 
Фкты паступаюць ва папярэдні прагляд у 


Ба Еп Лі д Ру Уч бн К КА Я 


З Незалежнай Літвы. 


Д-р Заунюс -- міністрам заграніч- 
ных спраў. У новым урадзе Літвы, дэкрэ- 
там прэзыдэнта рэспублікі, міністрам загра- 
пічных спраў Літвы, назначаны д-р Заунюе. 

Зімовыя курсы для рольнікаў. Міні- 
стэрства земляробства ад 1 г. м. у ва ўсей 
Літве зарганізавала вялікую лічбу спэцыяль- 
ных курсаў для рольнікаў. На гэтыя курсы 
літоўскі ўрад выасыгнаваў 10 тысяч літаў, 
пераважна для тых ваколіц, у якіх не адбы- 
ліся такія-ж курсы ў мінулым годзе. 

Пашырэньне асьветы і культуры ся- 
род жанчын. Адпаведныя літоўскія дзяр- 
жаўныя ўлады арганізуюць для жанчын на- 
вуковыя курсы, як: І. варыць ежу, 2. утры- 
маць парадак у хаце і агулам у гаспадарцы. 
Выдаюцца так-жа адпаведныя брашуркі, ў 
якіх павучаецца: як гадаваць дзеці, аб гі- 
гіене жаночай і г. д. 


З Укразінекага жыцьця. 


Пратэсты ўкраінскай моладзі проціў 
чырвонага терору ў Радавай Украіне. 
Дня 14 і 18 г. м. украінская моладзь вынеес- 
ла пратэсты проціў тэрору маскоўскіх каму- 
ністаў у Радавай Украіне вось такога зьместу: 

1) Слухачы Вышэйшай Коопэратыў. 
най Школы ў Львове рашуча пратэс- 
туюць проціў чырвонага тэрору маскоў- 
скіх шавіністаў і іх прыслужнікаў у 
Радавай Украіне, які ячы прымяняюць 
супроць украінскіх дзеячоў і шырокіх 
сфэраў украінекага сьведамага грама: 
дзянства і безгранічна вераць, што не- 
далёкі! той час, калі ўкраінскі народ 
помсьціцца над маскоўскімі акупантамі 
Украіны за ўсе тыя ахвяры і крыўды, 
якія яму прычынілі яго ворагі." 

2) ,Слухачы аднагаловага курсу для 
абітур'ентаў у Львове пратестуюць про- 
ціў чырвонага шалу маскоўска-жыдоў- 
скіх камуністаў і іх засьлепляных: пры- 
хільнікаў у Радавай Украіне. Крывавыя 
чрэзвычаёкі за дванаццаць гадоў свай- 
го деспотычнага панаваньня зьнішчылі 
дзесяткі тысяч сьведамага ўкраіяскага 
грамадзянства. І ў гэты час у екляпох 
чрэзвычайкі, ў турмах, на Салавецкіх 
вастравох у Сібіры тысячы Украінцаў 
чакае сьмерці з рук чырвоных катаў, 
якія сьмяротныя прысуды выконваюць не 
пасьля даказанай віны, а пасьля свайго 
бальшавіцкага «сумленьня. Украінскі 
народ не адчуваў такога терору нават 
за панаваньня маскоўскіх цароў. Калісь 
царскі бюракратычны ўрад на касьцях 
нашых прадзедаў збудаваў сваю сталі- 
цу, а сяньня работніцка-сялянскі ўрад 
крывёй закрапляе маскоўскі Крэмць, 
каб пе дапусьціць да развалу турмы 
народаў. Але мерка цяриеньня ўкраія- 
скага народу хутка перапоўніцца і Ёя 
падожыць канец панаваньня маскоў- 
скіх акупантаў на яго землях." 


тэрміналёгічную камісію і потым накіроўва- 
юцца ў інстытут навуковае мовы БАН. 

Прымаючы пад увагу, што Народны Ка- 
місарыят Аховы ддароўя і БДВ прызналі 
мэтазгодным выданьне практычнага мэдыч- 
нага слоўніка, вырашана скончыць яго апра- 
цоўку не пазьней вясны надыходзячага го- 
ду. Слоўнік будзе зьмяшчаць у сабе каля 
10 тысяч слоў. 

Новыя беларускія навуковыя інсты- 
туцыі. Пры беларускай Акадэміі Навукарга- 
нізуюцца новыя навуковыя інстытуцыі -- гі- 
старычных навук і мовазнаўства. Інстытут 
гістарычных навук будзе складацца з Камі- 
сіі па Гісторыі Беларусі, сусьветнай гісторыі, 
у сувязі з гісторыяй . Беларусі архэографіч- 
най, археолёгічнай і гісторыі беларускага 
мастацтва. 

Інстытут мовазнаўства аб'яднае ўсе ўс- 
тановы аддзелу гуманітарных навук, якія 
займаюцца вывучэньнем беларускай мовы. 
Дырэкцыя інстытуту мовазнаўства вылуча- 
на ў складзе акадэмікаў, Некрашэвіча, Лёсі- 
ка і сэкрэтара праф. Бузука. 

Аб вышэйшым падае ,Зьвязда з дн. 


12-ХІ.99, 


Бо ЕС ЫЫ Б. І 

Ві А з 


3 Польшчы. 


Крыху аб унутранай палітыцы, Пісаць 
аб унутранай палітыцы Польшчы цяпер не 
бязпечна, бо няма ведама ў якім кірунку 
яна пойдзе. Адно толькі сказаць можна, што 
заявіў прэм'ер Овітальскі на многалюдным 
сабраньні ў Варшаве. Ён сказаў: што -- 
урад марш. Пілсудзкага стаіць на тым ста- 
новішчы, што польская констытуцыя мусіць 
быць зьменена. Але не сказаў, як будзе зьме- 
нена і ў які спосаб, адно толькі падчоркнуў, 
што ,няспынімся ў змаганьнях да сваей мэ- 
ты і гэтую барацьбу выйграем". 

З гэтага відаць, што ўрад Світальскага 
з свайго палітычнага становішча, ідэолёгам 
якога ёсьць марш. Пілсудзкі, зыйсьці вя думае. 

Студэнскія дэманстрацыі ў Варшаве. 
У мінулым тыдні адбыліся ў Варшаве ету- 
дэнекія дэманстрацыі. Студэнты дэманстра- 
валі быццам проціў нямецка-польескага лікві- 
дацыйгзага дагавору. Газэты-ж, якія стаяць 
блізка ўрадавых кругоў, пішуць, што гэтыя 
дэманстрацыі былі фактычна проціў ураду. 
Эядэкі выйшлі на вуліцу. 


Камуністычная дэманстрацыя ў Вар- 
шаве. Дня 20 г. м. варшаўскія камуністы 
з прычыны Іі угодкаў паўстаньня міжна- 
роднай арганізацыі кам. моладзі, наладзілі 
дзманстрацыю. Паліцыя дэманстрантаў раза- 
гнала. У часе разбяганьня чутны былі стрэ- 
лы. 1 асоба забіта і З ранены. Выясьнілася, 
што забіты ёсьць сябра П.П.СО. рэв. фракцыі 
(казённых сацыялістаў). Многа асоб арыш- 
тавана. 


9 Заграніцы. 


У Мэксыку ў прошлым тыдні адбыліся 
выбары прэзыдэнта. Выбары гэтыя здбыліся 
вельмі бурліва. У сталіцы Мзэксыка дайшло 
да крывавых сутычак. Прыхільнікі кандыдата 
на прэзыдэнта Ортіза Рубё напалі на агіта- 
цыйнае памешчаньне прыхільнікаў другога 
кандыдата. Між гэтымі двама кірункамі паў- 
стала заўзятая бойка, у якой забіта б асоб. 
На правінцыі, прыхільнікі Рубё так-жа напа- 
далі на выбаршчыкаў, якія йшлі проціў Ру- 
бё. Агульная лічба ахвяр, прэзыдэнтскіх вы- 
бараў налічываецца 20 асоб забітых і 200 
раненых. 

На прэзыдэнта выбраны Паскаля Ортіз 
Рубё, які належыць да тае партыі, да якой 
надежалі прэзыдэнты Мэксыка Калес і 06б- 
рэгон, 

Францыя, як і іншыя дзяржавы, гаво- 
рачы аб разбраеньві ўсіх, зброіцца. Францу- 
скі міністр збройнай сілы на моры падаў 
у пардямант праект будовы новых ваенных 
караблёў. Кошт гэных караблёў будзе выно- 
сіць 1.268.228.000 франкаў. Гэта сума мае 
быць ўстаўлена ў буджэты ад 1930 да 1934 г. 

Міжнародны Рэпэрацыйны  Бане. 
Францыя, Англія, Нямеччына, Амэрыка, Япо- 
нія, Італія і Бэльгія залажылі банк, які мае 
аснаўны капітал 500 мільёнаў пвайцарскіх 
франкаў... Больш, як палавіну складак уп- 
лачываюць у гэты банк вышэй пералічаныя 
дзяржавы, а рэшта могуць уплачываць і ія- 
шыя дзяржавы. Галоўныя заданьні гэтага 
банку -- прыймаць нямецкія рэрэрацыйныя 
сплаты і раздзяляць іх тым дзяржавам, якім 
Нямеччына змушана пяаціць за прайграную 
вайну. 

Як відаць, гэты банк знаходзіцца ў ру- 
ках антантскіх дзяржаваў з сяброўствам Ня- 
меччыны і Амэрыкі і толькі яны будуць ім 
карыстацца. 

У С.С.Р.Р. цяпер праводзяць камуністы 
»чыстку" компартыі. У выніку гэтай чысткі“ 
у Радавай Украіне ўжо выключана з компар- 
тыі больш 9 тысяч асоб. Усе выключаныя 
звольнены і з пасадаў. Між выключанымі з 
компартыі і прагнаных са службы ёсьць шмат 
ідэйных камуністаў, але ўкраінскіх. Гэтай 
«чЧысткай" маскоўскія камуністы выганяюць 
усіх тых сяброў, каторыя далі сябе пазнаць, 
як украінцы, або беларусы. З гэтага відаць, 
што маскоўскі інтэрнацыяналізм вельмі глы- 
бока пранікнуты расейскім нацыяналізмам і ў 
страху. каб не развалілася, збудаваная мас- 
коўскімі царамі, расейская турма народаў, 
так жорстка распраўляюцца з украінцамі 
і беларусамі, каб утрымаць ,едіную неделімую 
матушку Россію". 


Да нас 


ВОЙТ НЕ ВЫКОНВАЕ ЗАКОНУ І ЧАКАЕ, 
ШТО ЯМУ СКАЖУЦЬ З ГАРЫ. 


Цяцеркі, Браслаўскі пав. Ад даўна мы 
стараліся роднай школы ў нашай вёсцы, ад- 
нак і сяньня яе ня маем. Былі злажыўшы 
дэклярацыі ў 1925 г., але і гэта не памагло. 
Цяпер, калі Беларускі Інстытут Гасп. іКуль- 
туры ідзе з помаччу ў дамаганьні ўрадавай 
беларускай школы, то мы ўсе, хто мае дзя- 
цей у школьным веку паёшлі з дэклярацы- 
ямі ў м. Ёды да войта, каб пацьвердзіў на: 
шыя падпісы на дэклярацыях але войт, пан 
Рудоміно -- польскі вайсковы асаднік, ад- 
мовіў пацьвердзіць, тлумачачы тым, што ня 
мае спэцыяльнага паведамленьня ў іэгай 
справе ад Браслаўскага школьнага інспэкта- 
ра. Гэтак адмовіўшыся пасьведчыць падпісы 
запэўніў нас, шго паведаміць калі прысьці 
з дэклярацыямі. 

Дык, мы чакалі з дня на дзень, з ня- 
дзелі на нядзелю, а пан войт, як маўчыць, 
так і маўчыць. Відаць сьцягвае тэрмін скла- 
даньня дэклярацыяў, каб гэтакім чывам іна 
наступны год ня было школы ў нашай вёсцы. 

Відзячы такую работу нашага войта, мы 
думаем гэтую справу парушаць у ізшых, 
вышэйшых школьных установах. 

Цяцерскі. 

АД РЭДАКЦЫІ. Зьвярніцеся ў гэтай 
справе да Школьнага Інспэктара, а калі гэта 
не паможа, дык скіруйце заяву, або вышліце 
дэлегата да Кураторыум Віленскага ІЦколь- 
нага Вокругу. У гэтай справе не алмовіць 
вам помачы Цэнтр. Камітэт Бел. Інстытуту 
Г.і Культ. 


ПЕРШЫ ЭТАП ЦЯЖАРУ Ў ЗДАБЫЦЬЦІ 
РОДНАЙ ШКОЛЫ І КРЫХУ АБ 
АСАДНІЦКАЙ МАЛАЧАРНІ. 


Новаельня, Наваградзкага пав. Белару- 
сам здабыць родную школу ня так лёгка, 
як здаецца. Перашкод на гэтай дарозе да 
беларускай школы так многа. што і пералі- 
чыць трудна. Апрача тае процэдуры, якой 
вымагае закон, спатыкаюцца труднасьці і ў 
тлумачэньні гэтага закону. Закон вымагае 
падаць дэклярацыі школьнаму інспэктару з 
пасьведчаным подпісам. Подаісы можа сьвед- 
чыць і гмінны войт. Здавалася, што калі гэ- 
та выканаць, дык усё будзе ў парадку. Але-ж, 
як гэта выканаць, калі войт гэты вакон тлу- 
мачыць па свойму іня хоча пасьвядчаць пад- 
пісоў на дэклярацыях? 

Закон, дазваляючы войту сьведчыць на 
школьных дэклярацыях подпісы, не абязвае 
яго ўглядацца ў зьмест школьнай дэкляра- 
цыі, ці там пісавы год, месяц і дзень ра- 
джэньня дзіцяці ці не, тымчасам войт выт- 
лумачыў сабе гэты школьны закон па свойму 
і адмовіўся сьведчыць подпісы на школьных 
дэклярацыях, толькі дзеля таго, ігто ў дэк- 
лярацыях няма даты раджэньня дзіцяці. Гэ- 
тае тлумачэньне школьнага закону праз на- 
шага войта і яго вымаганьні у гэтай епра- 
ве цягнуць за сабой вялікія кошты, бо кож- 
ная мэтрыка каштуе аж нескалька злотых, 
а нашы сяляне пры сучаснай матэряльнай 
беднасьці гэтага выканаць ніяк ня могуць. 
Такім чынам войт сваей уладай стварыў та- 
кую немагчымасьць, што далей аві руш. 

Ёсьць так-жа і іншыя перашкоды. Рож- 
ныя праціўнікі беларускай школы даносяць 
туды, куды трэба, што той хто паясьняе па- 
трэбу беларускай школы і закон, як яе зда- 
быць -- агітуе проціў школы польскай -- 
г справа каб адказываць прад судом гатовая. 
Гэтакай ахвярай, фалшывага даносу, стаўся 
ў нас дзейны беларус, М. Мароз. Як выра- 
шыць гэтую справу Суд, пакажа будучывя. 
Дык вот якія труднасьці беларусам на даро- 
зе да роднай школы. "рэба каб гэтым заці- 
кавіліс беларускія паелы. 

А цяпер крыху абасадніцкай малачарн'. 

У нас польскія асаднікі, якія, праўду 
кажучы, ня ўмела гаспадараць і на сваіх не 
дзелах, узяліся за гаспадарку і арганізацый- 
ную. Залажылі яны малачарню. Але, як не- 
даюць даходу без дапамогі асздніцкія гаспа- 
даркі, таксама дае толькі дэфіцыт і заргані- 
заваная праз іх малачарня. Пад рад абодва 
гады -- 1928-29 асадніпкай малачарні былі 
такія нешчасьлівыя, што абодва прынеслі 
твлькі дэфіцыт. У выніку гэтага, няшчасьця", 
якое прынесьлі гэтыя два газы для асадніц- 


Рэ (актар Янка Пазьняк. 

пішуць. 


кай малачарні -- яна сёлета ў палавіне ле- 
та закрылася, а малачары пачалі знаёміцца 
з судовымі справамі. 

Нічога сабе аеадніцкая гаспадарка, толь- 
кі вучыцца нам ад іх дык ня трэба. 

; Пупкін. 


З ЖЫЦЬЦЯ НЯСЬВІЗКАГА ПАВЕТУ. 


Чытаючы ,Б. Крыніцу“, рэдка калі да- 
ецца сустрэнуць карэспандэнцыю з Нясьвіз- 
кага пав. Тымчасам і ў нашым павеце, як і ў 
іншых куткох Заходняй Беларусі ёсьць ба- 
лячкі надта-ж дакучлівыя для беларускага 
насельніцтва. Найбольшая з іх --гэта адсут- 
насьць роднай школы. Беларускія дзеці рае- 
туць нявукамі. Польская школа, ня гледзя- 
чы на ўсе стараньні, як чужая, нічога на- 
шым дзецям не дае. Сорамна нам беларусам, 
што на сваей зямлі ды ня маем роднай школы- 
Браты беларусы! Ёгьць-жа школьны за- 
кон, паводле якога мы маем права дамагац- 
ца роднай школы. Дык усе як адзін на школь- 
ны фроят і падайма школьнаму інепэктару 
ў Нясьвіжы дэклярацыі на родную школу. 
Ніякай бяды за гэта ня можа быць. 

Другой балячвкай ёсьць -- падатковыя 
цяжасьці. Ніколі яны ня былі такія цяжкія, 
як цяпер. Збожжа таннае, заработкаў няма, 
а падаткі плаціць трэба. А падаткаў гэтых, 
дык так шмат, што і пералічыць трудна: - 
панствовыя, гміныя, сойміковыя, шарварко- 
выя, дадаткі да падаткаў, выраўнаўчыя і ін- 
шыя. На гэтым яшчэ не канец, бо прыхо- 
дзіцца нашым сялянам часта плаціць і рож- 
ныя штрафы: сабака не навязаны быў - 
штраф, канём не ўкелзаным ехаў - штраф, 
комін або хата з надворку не пабелены - 
штраф ды й шмат за што іншае, ўсё штраф 
ды штраф. 

Зямельны голад таксама даецца ў зна- 
кі. Гаспадарачкі сялянскія дробныя, па 3, 2 
і 1 дзесяціне. Рэформа рольная не право- 
дзідца. Аб куплі зямлі і думаць сялянін ня 
можа, бо дзесяціна каштуе 400--500 руб. зо- 
латам. Камасацыя праводзіцца вельмі маруд- 
на. Ёсьць вёскі дзе камасацыя цягнецца 6--7 
гадоў. 

Агулам кажучы, жыцьцё вёскі з кож- 
ным годам ўпадае. Сяляне ве бачачы выха- 
ду з гэтага цяжкога палажэньня сталіся ней- 
кія незарадныя і апатычна на ўсё глядзяць. 
Пагоршыўся і стан маральны. 

Усё часьцей і часьцей здараюцпа рож- 
ныя жудасныя, крывавыя падзеі. 
спатыкаюцца людзі ахвочыя змагацца з злом. 
Словам вычуваецца нейкая перамучанасьць, 
якая адабрала ўсялякую ахвоту да парываў 
вышэйшых ідэалаў. Сяляне нямаюць ніякай 
надзеі на лепшую будучыню, губляюць веру 
ў лепшае заўтра. Словам вычуваецца поўная 
апатыя да ўсяго. Рэч зразумелая, што такі 
пеыхічны стан ёсьць зьявішчам ненармаль- 
ным і згубным. Належалгб, каб беларускія 
паслы і сэнатары пастараліся заглядаць ў 
наш павет і будзіць сялян з апатыі. А гэта 
беларускім паслом удалося-б, бо нашы сяля- 
не, сьведама чуюцца беларусамі. Треба толь- 
кі падходзіць да сялян з чыстым ад усяля- 
кіх палітычных спробаў сумленьвем. ІІра- 
ступкам ёсьць падыход да сялян дзеля вы- 
карыстаньня іх у імя варожых сялянству 
ідэалаў. Тут трэба чыстых рук і чыстага ў 
любові да сялянства сэрца. 

Мужычок. 


БЕЛАРУСКАЯ ПРАЦА АЖЫЎЛЯЕЦЦА. 


в. Сялец, Беліцкай гміны Лідзкага 
пав. Наша веска даволі вялікая. Паложана 
яча, каля самусянькай станцыі Неман і над 
ракой Нёман. Жыхары нашай вёскі ўсе бе- 
ларусы і амаль ня ўсе праваслаўныя. Між 
праваслаўнымі і каталікамі беларусамі поў- 
ны сулад і згода. Беларусы, як праваслаў- 
ныя так і каталікі працуюць у адным кірун- 
ку над адраджэньнем гаротнага нашага на- 
роду. Ёсьць у нас арганізацыя Т-ва Белару- 
скае Школы. Наш гурток Т-ва Б. Ш. даволі 
добра працуе. У гэтым месяцы зладжаны 
два беларускія спэктаклі. Дня 4.ХІ адыгра- 
ны: ,Дзядзька Якуб“ Ф. Аляхновіча і , Мод- 
ны шляхцюк" К. Каганца і прадэклямаваны 
вершы: - Ты мой брат" А. Гаруна, , Хай 


Г сьмяецца" М. Васілька і ,Бог ня роўна дзе- 


ліць“ Ф. Багушэвіча. Дня 17.ХІ адыграна:- 
Выбары Старшыві" І. Былпіы і, Боты“, 


КО Р“. Ыі Н 


і 


Мала дзе ; 


Бел. Дрк. ім. Фр. Скарыны Віняльня, давалі няя 6--10. 


рода са М за. 


прадаклямаваны два вершы Я. Коласа. Мо- 
ладзь наша вельмі ахвотна на гэтых спэ- 
ктаклях танцавела сваю родную беларускую 
»лявоніту" пад гукі сваей-жа духавой ар- 
кестры. 


Да працы! 


Хто х'ча лепшай долі 
І лепшага заўтра прыждаць, 
Свабоды, братства й волі; 
Панам жыцьця свайго стаць, - 
Няхай ня жджэ ён доўга, 
Ня прыдзе само яно з неба, 
Хоць працы будзе многа, 
Дэклярацыі ўсім злажыць трэба 
На беларускую родную школу. 
Ня трэба нам школаў-чужы:. 
Узяўтысь дастанем дазволу, 
Толькі трэба паклікаць усіх 
Грамадою сабрацца павінны; 
Ад працы дзянёк адлажыць 
Усім трэ” ехадзіці да гміны, 
І ў войта пячаць падлажыць. 
Дык да справы браты дабрадзеі 
Пакуль не прайшоў яшчэ час 
Ня трэба нам траціць надзеі, 
Што сонца загасла для нае. 
Студзянецкі. 


Наша попіта. 


Л. Жалейка. ,Б. К.“ вам высылаецца акуратна 
спынена ніколі ня была Чаму не атрымліваеце ня ведаем. 
Высылаем на такі адрэс: Здзенцёл, Касьцельная вул. 
Апошнія вершы не падходзяць да друку, першы выкары. 
стаем, як караспанденцыю. Даўней прысланыя Вашы тво- 
ры не друкаваныя, апрача некаторых, што паадзіночна 
зьмешчаны былі ў сваім часе ў ,Б. К.“ Асобнай кніжыцай 
выдаць рэдакцыя ня мае сродкаў матэряльных. Ка?эспанд. 
зьмяшчаем, але скараціўшы дзеля браку месца ў нашай 
часопісі. 

Ігн. Лобачу ў Амэрыцы. ,Б. К.“ пасылаем; 
не забывайце аб падпісной плаце. 

Я. Хаданёнку. ,Б. К“ высылаем. Просьбу 
Вашу споўнілі адносна календара. У Вільні выходзяць на“ 
ступныя беларускія часопісі: ,Бел. Крыніца“, Шлях Мо- 
ладзі“, ,СЁгубсіўапэкаўа ЭитКа"“ . інш. 

Я. Менько. ,Бел. Ёрыніцу высылаем. 

Л. Цыдзіку. Будзьце ласкавы больш доплатных 
пісям не прысылаць" бо ня будзем прымаць такія. На па- 
даныя адрасы газэту пасылаем. 

Ант. Кахановічу ў Францыі, ,Б. К.“ 
пасылаем акуратна. 

Ст. Захарэвічу. Некаторыя вершы, папра- 


віўшы зьмесьцім, Пішыце карэспандэнцыі з Вашага кутку. 


М. Дурэйцы. З карэсяандэнцыі карыстаем. 

Т у ру. З прысланага скарыстгем. 

Праваслаўнаму беларусу. 
дэнцыі выкарысталі. 

М. Васільку. ,Б. К.“ пасылаем. Той да каго 
Вы скіравалі сваё пісьмо ён у салдатах. Марвіч энахо- 
дзіцца ў Вільні, ходзіць на Унівэрсытэт Ст, Баторага. 

Збянтэжанаму. Гэная заяве (пратээт) ні- 
чога не паможа, ані Вам, ані пратэстуючаму. Гэтак ска- 
зана ў Судзе. 

М. Ма'рсзу. Па кніжкі і календары зьвяртай- 
цеся ў кнігарню ,, Пагоня“. 

В. Яну шк. Грошы атрымалі -- газэту пасылаем. 

М. Ст улевічу. Грошы атрымалі, газэту бу- 
дзем высылаць з 1.ХІ', 

П. Марцінкевічу у Латвіі. Грошы атры 
малі, дзякуем; газэту пасылаем. 

. Чарвякову ў Эстоніі Адказ на вашае 

пытаньні далі ў 79 33 ,Б. К.“ 

8. Лякоткс. Просьбу Вашу спаўняем. 

Валожынцу. Корэспондэпцыі ня можам зьмясь- 
ціць, бо Вы ня падалі свайго імя прозьвішыа і даклад 
нага адрэсу для ведама рэдакцыі, Калі ласка пастарай- 
цеся гэта зрабіць у хуткім часе. 

Ів. Лісоўскаму. Просьбу Вашу споўнілі, 
г. зн. справу календароў перадалі кнігарні Пагоня". 
Газэту будзем пасылаць ад 1 ХІІ с. г, 

Ул. Дуброўскаму. Грошы атрымалі дзя. 
куем ,Б. Ё.“ будзем пасылаць з І. ХІІ, с, г. 

Др.І. Гагаліскаму. Грошы атрымалі, дзя- 
куем. 


Танная прадажа беларускіх кніг. 
БЕЛАРУСКАЯ КНІГАРНЯ «ПАГОНЯ» 
(Вільня, Людвісарская 28 1) 


ладзіць танную прадажу беларускіх кніг), 
якіх сьпіс кнігарня высылае, хто прышле на, 
гэта марку на 10 гр. 
Кнігарня на кожнай з празначаных для тан- 
най прадажы кніг робе значную ўступку, а 
на некаторых уступае палавіну (50 проц.) 
Танная прадажа ўжо пачалася і будзе тры- 
ваць да 1. ХІІ. 1929 г. Грамадзяне, пасьпя- 


шыце скарыстаць з гэтай рэдкай аказіі. ! 
увага: Кніжкі высылаюцца поштай па атрыманьн 
ўсей вартаеьці заказу, або накладной платай (га 
робгапіеп) па атрыманьні аднэй трэцяй часткі 
вартасьці заказу. 


З карэспан. 


Выдавец Альбін Стэповіч. 


